
Brahmakrita 6 Shiva Stuti

ಬ್ರಹ್ಮಾಕೃತಾ ೬ ಶಿವಸ್ತುತಿಃ

Document Information



Text title : Brahmakrita 6 Shiva Stuti

File name : brahmAkRRitA6shivastutiH.itx

Category : shiva, shivarahasya, stuti

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | 7 mahAdevaprasAdanam
| 23-42 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಬ್ರಹ್ಮಾಕೃತಾ ೬ ಶಿವಸ್ತುತಿಃ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)
ಬ್ರಹ್ಮೋವಾಚ .
ಸದಯಂ ಹೃದಯಂ ತವೈವ ಶಂಭೋ
ದಯನೀಯೋಽಯಮಿತಿ ಸ್ಮರಾಧುನಾ ಮಾಂ .
ಇಯತಾ ಮಮ ತಾವಕಂ ಮನೋ ಮೇ
ಮಮ ತಾವತ್ಪ್ರಭವೇತ ಮುಕ್ತಯೇ .. ೨೩..
ಸಹಮಾನಸ್ತ ಮೇವೇಶೋ ಮಹೇಶೋ ಭಕ್ತವತ್ಸಲಃ .
ಸಂಹರಾತ್ರ ಮಹಾಮನ್ಯುಂ ದಕ್ಷಂ ಚ ಸುರಸತ್ತಮಾನ್ .. ೨೪..
ರಕ್ಷ ಜೀವಿತದಾನೇನ ಲೋಕಗುಪ್ತಾರ್ಥಮೀಶ್ವರ .
ತ್ವಯೈವ ಸೃಷ್ಟಾ ನಿಖಿಲಾ ಲೋಕಾಃ ಸರ್ವೇ ಚರಾಚರಾಃ .. ೨೫..
ವಿಷ್ಣುಸ್ತ್ವತ್ಕೃಪಯಾ ಶಂಭೋ ಪಾಲಕೋಽಭೂತ್ತ್ವದಾಜ್ಞಯಾ .
ಸುರಾ ಇಂದ್ರಾದಯಃ ಸರ್ವೇ ಅನಿಲಾನಲವಾರ್ಭುವಃ .. ೨೬..
ಸೂರ್ಯಚಂದ್ರೇಂದ್ರವರುಣಾ ವಾಸವೋಶ್ವಿಸುಧನ್ವಿನಃ .
ಮರುತಃ ಪಿತರಃ ಸಾಧ್ಯಾ ನಾಗಾ ವಿದ್ಯಾಧರಾದಯಃ .. ೨೭..
ಕಿಂ ಪೂರುಷಾಪ್ಸರಃಸಂಘಾ ನಿರ್ಋತಿರ್ಧನಪೋ ಯಮಃ .
ಮುನಯೋ ಮಾನವಾ ದೈತ್ಯಾ ಯಕ್ಷರಕ್ಷೋಗಣಾ ನರಾಃ .. ೨೮..
ನದ್ಯಶ್ಚ ಸಾಗರಾಃ ಸಪ್ತದ್ವೀಪಾಶ್ಚ ವನರಾಜಯಃ .
ಗರುಡಾಃ ಪತಂಗಾಃ ಸರ್ಪಾ ಲೋಕಾಃ ಸರ್ವೇ ಚರಾಚರಾಃ .. ೨೯..
ಗ್ರಹರ್ಕ್ಷಾಶ್ಚ ಧ್ರುವಶ್ಚಾಪಿ ರುದ್ರಾ ಭೂತಾಃ ಪಿಶಾಚಕಾಃ .
ಗುಹ್ಯಶ್ಚ ಸಿದ್ಧಗಂಧರ್ವಾ ನಾರದಾದ್ಯಾ ಮಹರ್ಷಯಃ .. ೩೦..
ದಿಗ್ಗಜಾಃ ಶಿಶುಮಾರಾದ್ಯಾಃ ಕೂರ್ಮಾಃ ಶೇಷಾದಯೋಽಖಿಲಾಃ .
ಧರ್ಮಾಧರ್ಮೌ ತಥಾ ಶಾಸ್ತ್ರಂ ವೇದಾಶ್ಚ ಶ್ರುತಯೋಽಪಿ ಚ .. ೩೧..
ಪುರಾಣಜಾಲಂ ನಿಖಿಲಂ ವೈಷ್ಣವಂ ಶಾಂಭವಂ ತಥಾ .
ಆಗಮಾಶ್ಚ ತ್ವಯಾ ಪ್ರೋಕ್ತಾಃ ಸರ್ವಮೇತತ್ ತ್ವಯಾವೃತಂ .. ೩೨..
ತ್ವಯೈವ ಪಾಲಿತಂ ಶಂಭೋ ತ್ವಯ್ಯಂತೇ ಲಯಮೇಷ್ಯತಿ .
ಜಗಚ್ಚಕ್ರಮಿದಂ ಶಂಭೋ ಭೂತಂ ಭವ್ಯಂ ಭವತ್ತಥಾ .. ೩೩..

ತ್ವದ್ಧಯಾಪಾತ್ರಭೂತಂ ಹಿ ವಿವೃದ್ಧಂ ಭವತು ಪ್ರಭೋ .
 ತ್ವತ್ಕೋಪದಗ್ಧಂ ಸಕಲಂ ಭೂಯಾಚ್ಚ ಸಚರಾಚರಂ .. ೩೪..
 ರಕ್ಷ ದೇವಾನ್ ಸದಕ್ಷಾಂಶ್ಚ ತ್ವತ್ಕೋಪಾನಲಪೀಡಿತಾನ್ .
 ಮಹಾಮನ್ಯೋ ಮನ್ಯುಮಿಮಂ ಸಂಹರಾತ್ರ ಮಖಂ ಪ್ರತಿ .. ೩೫..
 ಸತೀ ಮಾಯಾ ತವ ವಿಭೋ ಮಾಯೀ ತ್ವಂ ಪರಮೇಶ್ವರಃ .
 ಕಾಲಃ ಕರೋತಿ ನಿಖಿಲಂ ಕಾಲಃ ಸಂಹರತೇ ಪ್ರಜಾಃ .. ೩೬..
 ಕಾಲೇನ ವರ್ಧತೇ ಸರ್ವಂ ಕಾಲಕಾಲ ತವಾಜ್ಞಯಾ .
 ಕಾಲಂ ಕಂಚಿತ್ಪ್ರೀಕ್ಷಸ್ವ ಸತೀ ಪ್ರಕೃತಿರೀಶ್ವರೀ .. ೩೭..
 ಜಾತಾ ಹೈಮವತೀ ಶಂಭೋ ತ್ವಾಮಾಯಾತಿ ಪತಿಂ ಸತೀ .
 ಭಾವ್ಯೇವಂ ಭೂತಭವ್ಯೇಶ ತ್ರಿಕಾಲಜ್ಞೋಽಸಿ ಶಂಕರ .. ೩೮..
 ತ್ವತ್ಪಾದಪಂಕಜಂ ಸ್ಮೃತ್ವಾ ಸರ್ವದುಃಖಕ್ಷಯೋ ಭವೇತ್ .
 ದುಃಖಂ ಸತೀವಿಯೋಗೋತ್ಥಂ ನಿವರ್ತಯ ಮಹೇಶ್ವರ .. ೩೯..
 ತ್ವಂ ವೇತ್ಸಿ ಯೋಽಸಿ ಸೋಽಸೀತಿ ಜಾನಾಸ್ಯಾತ್ಮಾನಮಾತ್ಮನಾ .
 ತ್ವಮಾತ್ಮಾ ಸರ್ವಭೂತಾನಾಮಂತಃ ಶಾಸ್ತಾ ಸನಾತನಃ .. ೪೦..
 ಬ್ರಹ್ಮ ತ್ವಂ ನಿರ್ಗುಣಃ ಸಾಕ್ಷೀ ಚೇತಾ ನೇತಾ ಪರಾತ್ಪರಃ .
 ಋತಂ ಸತ್ಯಂ ಪರಂ ಧಾಮ ಭೂಮಾ ಸೀಮಾ ವಿರಾಟ್ ಸ್ವರಾಟ್ .. ೪೧..
 ಸಮ್ರಾಟ್ ಪ್ರಜಾಪತಿರ್ಧಾತಾ ವೇದವೇದ್ಯೋ ಮಹೇಶ್ವರಃ .
 ಪ್ರಣವಃ ಪ್ರಾಣ ಈಶಾನಸ್ತ್ವತ್ತೋ ನಾನ್ಯೋಽಸ್ಮಿ ಕಶ್ಚನ .. ೪೨..
 .. ಇತಿ ಶಿವರಹಸ್ಯಾಂತರ್ಗತೇ ಬ್ರಹ್ಮಾಕೃತಾ ೬ ಶಿವಸ್ತುತಿಃ ಸಂಪೂರ್ಣಾ ..
 -.. ಶ್ರೀಶಿವರಹಸ್ಯಂ . ಈಶಾಖ್ಯಾ ದ್ವಾದಶಮಾಂಶಃ . ೭ ಮಹಾದೇವಪ್ರಸಾದನಂ . ೨೩-
 ೪೨ ..

- .. shrIshivarahasyam . IshAkhyā dvAdashamAMshaH . 7 mahAdevaprasAdanam . 23-42 ..

Notes:

Brahma ಬ್ರಹ್ಮಾ eulogizes Śiva ಶಿವ; who had appeared at the devastated Dakṣādhvara ದಕ್ಷಾಧ್ವರ, to appease and pacify Him.

Proofread by Ruma Dewan

——
Please send corrections to sanskrit@cheerful.com

